



وہی چراغِ بجھا جس کی لوقیامت تھی

مولانا راحت علی صدیقی قاسمی

سفر شروع کیا، کبھی پیچھے مڑ کر نہیں دیکھا، جو پور کے چھوٹے سے گاؤں کھیتا سرانے اور مانی کلاں سے گذرتا ہوا آپ کا تعلیمی سفر سہارنپور کی تاریخی درسگاہ مظاہر علوم تک پہنچا، جس کی آب ہوا میں سادگی تھی، شرافت تھی، سنجیدگی و متانت تھی اور اہل علم کی موجودگی اس ادارے کے وقار اور معیار کی پہچان کراتی تھی، حضرت شیخ مہاجر مدنی جیسی شخصیت جہاں موجود ہو، اس خطہ کی عظمت کا کیا ٹھکانہ، علمی فضا، روحانی ماحول، وہی شیخ یونسؒ کے مزاج میں رچ بس گیا، علم کے گرویدہ ہو، لوگوں سے ملنا جلنا، ربط و ضبط پیدا کرنا اور مطالعہ ہی ان کا معمول قرار پایا، اپنی لائبریری تھی جس میں حدیث کی نایاب کتابیں موجود تھیں، مال و دولت کے متلاشی نہیں تھے، علم حدیث کے گوشوں پر کتابوں کی انہیں ہمیشہ تلاش رہتی تھی، جب موقع فراہم ہوتا کتابیں خریدتے تھے، چنانچہ سفر حج پر جاتے ہوئے حضرت شیخ نے انہیں پچاس روپے عنایت فرمائے تو اس سے نصب الراء خریدی 1984ء میں پچاس روپے کی بڑی اہمیت ہوتی تھی اور ابھی تدریس کا ابتدائی مرحلہ تھا، ضروریات منہ پھاڑے ہوئے اور اس رقم سے بہت سی ضروریات مکمل ہو سکتی تھیں؛ لیکن شیخ یونسؒ نے تمام تر ضروریات کو بالائے طاق رکھا اور کتاب خریدی، حضرت شیخ کی زبان پر بھی یہ جملہ جاری ہوا، ”اس کے لئے تو عمر پڑی تھی“ شیخ بھی جانتے تھے، اس موقع پر دوسری ضروریات تکمیل کی دہائی دے رہی ہیں اور دوسری حاجتیں ہیں جن سے جان چھڑانا بھی مشکل ہے، مگر عنوان چشتی نے کہا: ۷

عشق تو پھر عشق ہے آشفته سری مانگے

ہوش کے دور میں بھی جامہ درمی مانگے ہے

عشق ہی کی طاقت ہے جس نے کمزور، ناتواں، بیمار طالب علم کو اس

مقام پر پہنچایا، ایسا طالب علم جسے گھر جانے کے لئے مشورہ دیا جا رہا تھا،

زندگی پر موت کی عبارت رقم ہونا لازمی ہے، یہی نظام کائنات اور حکم خداوندی ہے، طاقتور، کمزور، دولت مند اور فقیر کوئی اس کے چنگل سے نہیں بچ سکا، زندگی ہمیشہ موت کے سامنے گھٹنے ٹیکنے پر مجبور ہوئی ”کحل نفس ذائقۃ الموت“ کہہ کر باری تعالیٰ نے اس حقیقت کا اعلان کیا، شہنشاہانِ علم و فضل، امام تصوف، ماہرینِ علوم و حکمت تمام ہی دنیا سے رخصت ہوئے اور سینکڑوں، لاکھوں، کروڑوں افراد کی آنکھیں نم ہوئیں، تکالیف درد و غم کا قلب میں طوفان برپا ہوا، آہ و زاری سیدہ کو بی کے منظر نے زمین کو سو گوار کیا اور دردمندانِ ملت کے آنسوؤں کی بارش میں بہت سے اکابر علماء دنیا سے رخت سفر باندھ چکے، ان کا علم و فضل، ان کے شاگرد، ان کے کارنامے ان کی موجودگی کا احساس کراتے ہیں، ان کی تحقیقات، ان کی محنتِ جدوجہد اہل علم کی راہ یابی کا ذریعہ ہے، اس چمن لالہ زار کا ایک خوبصورت پھول شیخ یونسؒ کی شخصیت بھی تھی، جن کے وجود سے گلشن کی خوبصورتی دو بالاقی، انتہائی اعلیٰ معیار کے حامل، علم و فضل، زہد تقویٰ میں عدیم المثال، تدریس میں نابخرو زگار، درس حدیث میں یکتا، آپ نے علم حدیث میں پوری دنیا کے اندر منفرد مقام حاصل کیا، زندگی بھر حدیث کی خدمت کرتے رہے، بہت سے افراد نے آپ سے رسول اللہ کے کلمات کی گہرائیاں حاصل کیں، ان کے معانی و مفہم دریافت کئے، آپ نے حدیث کے دریا سے وہ قیمتی موتی اور لعل و جواہر تلاش کئے، جن تک ہر انسان کی رسائی ممکن نہیں تھی اور امت مسلمہ کو علم کا خزانہ عطا کیا، زندگی کا بیشتر حصہ خدمت حدیث میں صرف کیا، دولت کی چمک آپ کو متاثر کر سکی اور نہ زمانے کی نیرنگیاں آپ کی دنیا کو تبدیل کر سکیں مگر ہمیشہ مطالعہ اور علم حدیث ہی سے عشق کیا، زندگی کی دوسری ضروریات عشق حدیث کے بالمقابل کمزور نظر آئیں، بچپن میں ماموں کے کاندھے پر بیٹھ کر جو علم کا

ان کی تخریج، ان کے سوالات و اشکالات، علم حدیث میں حافظ کو ہمالیہ کے مشابہ ہیں؛ لیکن اس مقام پر وہ شیخ یونسؒ سے کم حدیثیں پیش کر سکے ہیں، یہ حقیقت قلب پر ان کی شخصیت کا تاثر قائم کرتی ہے، ایسا تاثر جس کا زوال بہت ہی مشکل ہے۔

کسی فن میں اتنا بلند مقام حاصل کرنا آسان نہیں ہے اور فن حدیث پر گفتگو کی جائے تو معاملہ اور بھی زیادہ سخت ہو جاتا ہے، امام مسلمؒ کے مقدمہ کا مطالعہ اس بات کا اندازہ لگانے کے لئے کافی ہے کہ فن حدیث کتنا مشکل ترین متن سند رجال روایت تمام پر بحثیں کرنا، رطب یا بس کو الگ کرنا، انتہائی عرق ریزی اور جانفشانی کے بناء پر یہ کام ممکن ہی نہیں ہے اور اس فن میں مہارت حاصل کرنا کتنا مشکل تر ہے، ہر ذی شعور اس حقیقت کو سمجھ سکتا ہے، شیخ یونسؒ نے اس فن کو اپنی زندگی کے قیمتی چالیس سال دئے، دن رات، صحت و مرض ہر حال میں اپنا مقصد مقدم رکھا، اسی لئے ان کے انتقال پر لاکھوں افراد رنجیدہ ہیں اور اس قصر علم کے گر جانے کی وجہ سے اشکبار ہیں اور زبان حال سے افتخار عارف کا یہ شعر گنگنا رہے ہیں:۔

وہی چراغِ بجھا جس کی لوقیا مت تھی

اسی پہ ضرب پڑی جو شجر پر انا تھا

یقیناً ملت اسلامیہ اس حادثہ سے غم میں مبتلا ہے اور تکلیف کا شکار ہے، مایوسی قلوب میں گھر کر گئی ہے، مگر یہی دستور حیات ہے اور خداوند قدوس سے دعا گو ہیں جس طرح سرزمین شاہ ولی اللہ محدث دہلویؒ سے لیکر عظیم محدثین کی جائے پیدائش رہی ہے اور ان کی علمی کاوشوں سے یہ ملک فیضیاب ہوتا رہا ہے، جب بھی کوئی عظیم شخصیت دنیا سے رخصت ہوئی تو اللہ تعالیٰ نے اس کا جانشین امت مسلمہ کو میسر فرمایا، آج بھی ہم امید کرتے ہیں اور بارگاہ خداوندی میں دعا گو ہیں، امت مسلمہ کو شیخ یونسؒ کا جانشین عطا فرمائے اور ان جیسی جامع الکملات شخصیت پھر سے ہمارے علمی سفینے کو سمندر کی طغیانی سے پار لگا دے اور شیخ کو جنت الفردوس میں جگہ عنایت فرمائے۔ (آمین)

اس کی کمزوری اور بیماری کا احساس کیا جا رہا تھا اور عقل چیخ رہی تھی اس بیمار بچے کو گھر بھیج دیا جائے، باپ کی شفقت کے سائے میں اعزاء کی محبت کی چادر تلے، یہاں وطن سے بیماری کی تکلیف اسے نڈھال کر دے گی، ماں کا سایہ تو نہیں پر وطن کی آب و ہوا کیا کم ہے، لے چلو اس بچہ کو جو پنور، عقل کے اس تقاضے اور اس پکار کو یقینی طور سے بجائیاں کیا جاسکتا ہے، مگر وہ تو عشق نبی سے سرشار ہو کر آیا تھا، دیوانگی اس کی رگوں میں خون کی مانند دوڑ رہی تھی، قدم منجمد ہو گئے، دل تکالیف برداشت کرنے کے قابل ہوا اور تعلیم جاری رکھنے کا منشا ظاہر کیا، ایک مرتبہ پھر عقل عشق کے ہاتھوں شکست سے دوچار ہوئی اور اقبال مرحوم کا شعر حاشیہ خیال پر ابھر اور قلب پر دستک دینے لگا:۔

بے خطر کو دہرا آتش نمرود میں عشق

عقل ہے مجھ تو تاشائے لب بام ابھی

شیخ یونسؒ نے تکلیف کی شدت اور بیماری کے باوجود سہارنپور کی سرزمین ہی کو اپنے لئے بہتر خیال کیا اور یہیں اپنے اساتذہ کی خدمت میں مشغول رہے اور علم حدیث میں وہ بلند مقام حاصل کیا کہ پوری دنیا میں فن حدیث میں معتبر ہو گئے، اکابر علماء نے ان سے رجوع کیا، ان کی آراء پر بھروسہ کیا، انہیں قابل عمل جانا، ان کے علمی مقام پر گفتگو کرتے ہوئے عربی کے عظیم اسکالر بدر الحسن قاسمی لکھتے ہیں ”مولانا کی دقت نظر اور وسعت مطالعہ کا اندازہ اس سے لگایا جاسکتا ہے کہ انہوں نے ”ارشاد القاصد“ نامی رسالے میں 168 ایسی حدیثیں جمع کیں جو امام بخاری نے ایک ہی سند کے ساتھ بیان کی ہیں، حالانکہ امام بخاری اس طرح کے تکرار کی نفی کرتے ہیں اور حافظ ابن حجر اس طرح کی بے شکل 22 حدیثیں پیش کر سکے ہیں“ یہ سطرین شیخ یونسؒ جو پنور کے مقام و مرتبہ کا اظہار کر رہی ہیں اور یہ باور کر رہی ہیں کہ آپ نے علم حدیث میں انتہائی عرق ریزی کی ہے اور علم حدیث کے تمام گوشوں پر اپنی بساط کے مطابق سیر حاصل بحث کی ہے، حافظ ابن حجر کا مقام علم حدیث میں کتنا بلند ہے، کسی سے ڈھکا چھپا نہیں ہے، ان کی تحقیق، ان کے اقوال،